

# ह

**हंक स्त्री.** (देश.) किसी को बुलाने, आवाज़ लगाने या पुकारने के लिए प्रयुक्त होने वाला शब्द, जोर से संबोधित करने या बुलाने वाला शब्द, पुकार, हाँक।

**हंकार पुं.** (देश.) अहंकार, गुरुर, घमंड।

**हंगामा पुं.** (फा.) 1. किसी समारोह, सभा आदि सार्वजनिक स्थलों पर एकत्रित लोगों द्वारा किया जानेवाला शोर-शराबा 2. किसी व्यक्ति या समूह द्वारा उत्तेजना फैलाने का कार्य या उपद्रव करना, उत्पात करना 3. राजनीतिक दलों द्वारा किसी मुद्दे पर विरोध करना, शोर-गुल करना, अव्यवस्था पैदा करना।

**हंजा/हंजे अव्य.** (तत्.) प्राचीन काल में नौकरानी अथवा दासी को पुकारने या बुलाने के लिए प्रयुक्त शब्द।

**हंझ पुं.** (देश.) सामान्यतः कविता में प्रयुक्त होने वाला शब्द जिसका अर्थ 'हंस' है।

**हंटर पुं.** (अं.) 1. एक प्रकार का लंबा चाबुक या कोड़ा, जो मारने के काम आता है यथा- चाबुक मारना, चाबुक लगाना, चाबुक जड़ना, चाबुक जमाना।

**हंडा पुं.** (तद्.) 1. पीतल, ताँबे, काँसे आदि का पानी भरने का एक प्रकार का बर्तन, मिट्टी का बहुत बड़ा पात्र, 2. बिजली के बल्ब आदि को ढकने वाला काँच का पात्र 3. गैस या तेल से जलने वाले लैंप आदि पर काँच की जो चिमनी लगाई जाती है, उसे भी हंडा कहते हैं स्त्री. (तत्.) निम्न श्रेणी की स्त्री, दासी आदि।

**हंडिका स्त्री.** (तद्.) 1. एक प्रकार की हाँडी या हँडिया 2. मिट्टी का चौड़े मुँह वाला पात्र।

**हंडिया स्त्री.** (तद्.) 1. चौड़े मुँहवाला, मिट्टी का एक बरतन जिसे चूल्हे या आँच पर रखकर उसमें

'सब्जी-साग' पकाया जाता है 2. खान-पान का सामान रखने का मिट्टी का एक बर्तन, हाँडी 3. दही जमाने, दूध रखने आदि के लिए पाकशाला में प्रयोग में लाए जाने वाला एक बर्तन मुहा. हँडिया चढ़ाना- किसी खाद्य पदार्थ को हाँडी में डालकर आँच पर रखना 4. काँच या शीशे का एक ऐसा पात्र जो छतों, दीवारों पर बिजली के बल्ब मोमबत्ती को ढकने हेतु लगाया जाता है 5. जौ, चावल आदि अनाज को सड़ाकर बनाई गई शराब।

**हंडी स्त्री.** (तद्.) हँडिया, एक प्रकार का मिट्टी का बर्तन या पात्र।

**हंत पुं.** (तत्.) किसी प्रकार के खेद व्यक्त करने या शोक व्यक्त करने के लिए प्रयुक्त होने वाला शब्द, दुख जैसे- हा हंत!!

**हंतकार पुं.** (तत्.) 1. अतिथि, संन्यासी या किसी ऋषि आदि के लिए सर्वप्रथम निकाला गया भोजन, इसे हंदा भी कहा जाता है।

**हंतव्य वि.** (तत्.) 1. जिसका हनन किया जाना हो, जिसके हनन की संभावना हो। 2. जिसका उल्लंघन होना या हो सकता हो।

**हंता वि.** (तत्.) किसी की हत्या करने वाला या मार देने वाला, जैसे- मातृ-हंता, पितृ हंता।

**हंतोक्ति स्त्री.** (तत्.) 1. हंतकार; "हंत" शब्द का प्रयोग 2. करुणा का भाव 3. सहानुभूति की भावना।

**हंत्री स्त्री.** (तत्.) किसी का वध करने वाली या किसी का हनन करने वाली।

**हंथोरी स्त्री.** (देश.) हथेली, हाथ का वह हिस्सा जिसे प्रसाद आदि लेने के लिए फैलाया जाता है।

**हंदा पुं.** (तत्.) 1. किसी ब्राह्मण या पुरोहित को यजमान के घर से नियमित दिया जाने वाला भोजन 2. किसी पुरोहित या ब्राह्मणों के लिए अलग से निकाला गया स्वच्छ भोजन।

**हंफनि स्त्री.** (देश.) हाँफने, जोर-जोर से साँस लेने की क्रिया, हाँफना।